
Hymn of One Hundred-fifty Verses

अध्यर्धशतकम्

Document Information



Text title : adhyardhashataka Hymn of One Hundred-fifty Verses

File name : adhyardhashataka.itx

Category : major_works, buddha, bauddhastotrasangraha

Location : doc_z_misc_major_works

Author : mAtRicheTa

Transliterated by : Jens-Uwe Hartmann posted on GRETIL

Description/comments : The edition of D. R. Shackleton Bailey, The ऋतापालकाम् of
मित्तीसेना, Cambridge 1951, also Bauddha stotra Samgrahaḥ

Latest update : July 13, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 29, 2020

sanskritdocuments.org



Hymn of One Hundred-fifty Verses

अध्यर्धशतकम्



प्रसादप्रतिभोधव (शतपञ्चाशतकनामस्तोत्रम्) मातृचेटविरचितम् ।

परिच्छेद सूचि Sections

१. उपोद्घातस्तवः 1. The purpose of composition.
२. हेतुस्तवः 2. Buddha's struggle for the perfection of his life.
३. निरुपमस्तवः 3. His unparalleled qualities.
४. अद्भुतस्तवः 4. His wonderful deeds.
५. रूपस्तवः 5. His perfection of body.
६. करुणास्तवः 6. His great mercy.
७. वचनस्तवः 7. His power and perfection of speech.
८. शासनस्तवः 8. His spotless law.
९. प्रणिधिस्तवः 9. The benefits derived from the Buddha's deeds.
१०. मार्गावतारस्तवः 10. His perfect method of conversion.
११. दुष्करस्तवः 11. He suffered great hardships in the attainment of the Buddhahood.
१२. कौशलस्तवः 12. His cleverness in the method of teaching.
१३. अनृण्यस्तवः 13. His great debt to humanity.

१. उपोद्घातस्तवः:

नमो बुद्धाय

सर्वदा सर्वथा सर्वे यस्य दोषा न सन्ति ह ।

सर्वे सर्वाभिसारेण यत्र चावस्थिता गुणाः ॥ १ ॥

तमेव शरणं गन्तुं तं स्तोतुं तमुपासितुम् ।

तस्यैव शासने स्थातुं न्यायं यद्यस्ति चेतना ॥ २ ॥

सवासनाश्च ते दोषा न सन्त्येकस्य तायिनः ।

सर्वे सर्वविदः सन्ति गुणास्ते चानपायिनः ॥ ३ ॥
 न हि प्रतिनिविष्टोऽपि मनोवाक्यायकर्मसु ।
 सह धर्मेण लभते कथिद्भगवतोऽन्तरम् ॥ ४ ॥
 सोऽहं प्राप्य मनुष्यत्वं ससद्धर्ममहोत्सवम् ।
 महार्णवयुगच्छिद्रकूमर्गीवार्षणोपमम् ॥ ५ ॥
 अनित्यताव्यनुसृतां कर्मच्छिद्रसंशयाम् ।
 आन्तसारां करिष्यामि कथं नेमां सरस्वतीम् ॥ ६ ॥
 इत्यसङ्घेयविषयानवेत्यापि गुणान्मुनेः ।
 तदेकदेशप्रणयः क्रियते स्वार्थगौरवात् ॥ ७ ॥
 स्वयम्भुवे नमस्तेऽस्तु प्रभूताद्भूतकर्मणे ।
 यस्य सङ्घाप्रभावाभ्यां न गुणोघस्ति निश्चयः ॥ ८ ॥
 इयन्त इति नास्त्यन्त ईदृशा इति का कथा ।
 पुण्या इत्येव तु गुणान्नति ते मुखरा वयम् ॥ ९ ॥
 उपोद्घातस्त्वो नाम प्रथमः परिच्छेदः ।

२. हेतुस्तवः

विषद्यमविषहां वेत्यवधूय विचारणाम् ।
 स्वयमभ्युपन्नं ते निराकन्दमिदं जगत् ॥ १० ॥
 अव्यापारितसाधुस्त्वं त्वमकारणवत्सलः ।
 असंस्तुतसखश्च त्वमनवस्कृतबान्धवः ॥ ११ ॥
 स्वमांसान्यपि दत्तानि वस्तुष्वन्येषु का कथा ।
 प्राणैरपि त्वया साधो मानितः प्रणयी जनः ॥ १२ ॥
 स्वैः शरीरैः शरीराणि प्राणैः प्राणाः शरीरिणाम् ।
 जिद्यांसुभिरुपात्तानां क्रीतानि शतशस्त्वया ॥ १३ ॥
 न दुर्गातिभयान्नेषामभिप्रार्थयता गतिम् ।
 केवलाशयशुद्धैव शीलं सात्मीकृतं त्वया ॥ १४ ॥
 जिद्यानां नित्यविक्षेपाद्यजूनां नित्यसेवनात् ।

कर्मणां परिशुद्धानां त्वमेकायनतां गतः ॥ १५॥
 पीड्यमानेन बहुशस्त्वया कल्याणचेतसा ।
 क्लेशेषु विवृतं तेजो जनः क्लिष्टेऽनुकम्पितः ॥ १६॥

परार्थे त्यजतः प्राणान्या प्रीतिरभवत् तव ।
 न सा नष्टेष्टलब्धेषु प्राणेषु प्राणिनां भवेत् ॥ १७॥

यदुजानिरपेक्षस्य च्छिद्यमानस्य तेऽसकृत् ।
 वधकेष्वपि सत्त्वेषु कारुण्यमभवत् प्रभो ॥ १८॥

सम्यक्सम्बोधिवीजस्य चित्तरत्नस्य तस्य ते ।
 त्वमेव वीर सारज्ञो दूरे तस्येतरो जनः ॥ १९॥

नाकृत्वा दुष्करं कर्म दुर्लभं लभ्यते पदम् ।
 इत्यात्मनिरपेक्षेण वीर्यं संवर्धितं त्वया ॥ २०॥

विशेषोत्कर्षनियमो न कदा चिद्भूत् तव ।
 अतस्त्वयि विशेषाणां छिन्नस्तरतमक्रमः ॥ २१॥

सुसुखेष्वपि सङ्गोऽभूत् सफलेषु समाधिषु ।
 न ते नित्यानुबद्धस्य महाकरुणया हृदि ॥ २२॥

त्वादशान्पीडयत्येव नानुगृह्णाति तत् सुखम् ।
 प्रणीतमपि सद्वृत्तं यदसाधारणं परैः ॥ २३॥

विमिश्रात् सारमादत्तं सर्वं पीतमकल्मषम् ।
 त्वया सूक्तं दुरुक्तं तु विषवत् परिवर्जितम् ॥ २४॥

क्रीणता रत्नसारज्ञ प्राणैरपि सुभाषितम् ।
 पराक्रान्तं त्वया बोधौ तासु तासूपपत्तिषु ॥ २५॥

इति त्रिभिरसङ्घेयैरेवमुद्यच्छता त्वया ।
 व्यवसायाद्वितीयेन प्राप्तं पदमनुत्तरम् ॥ २६॥

हेतुस्तवो नाम द्वितीयः परिच्छेदः ।

३. निरुपमस्तवः

अकृत्वेष्या विशिष्टेषु हीनाननवमत्य च ।
अगत्वा सदृशैः स्पर्धा त्वं लोके श्रेष्ठां गतः ॥ २७ ॥

हेतुष्बभिन्निवेशोऽभूद्दणानां न फलेषु ते ।
तेन सम्यक्प्रतिपदा त्वयि निष्ठां गुणा गताः ॥ २८ ॥

तथात्मा प्रचयं नीतस्त्वया सुचरितैर्यथा ।
पुण्यायतनां प्राप्तान्यापि पादरजांसि ते ॥ २९ ॥

कर्शयित्वोद्घृता दोषा वर्धयित्वा विशोधिताः ।
गुणास्तेन सुनीतेन परां सिद्धिं त्वमध्यगाः ॥ ३० ॥

तथा सर्वाभिसारेण दोषेषु प्रहृतं त्वया ।
यथैषामात्मसन्ताने वासनापि न शोषिता ॥ ३१ ॥

तथा सम्भृत्य सम्भृत्य त्वयात्मन्याहिता गुणाः ।
प्रतिरूपकमप्येषां यथा नान्यत्र दृश्यते ॥ ३२ ॥

उपघातावरणवन्मितकालं प्रदेशि च ।
सुलभातिशयं सर्वमुपमावस्तु लौकिकम् ॥ ३३ ॥

अद्विन्द्रिनामगम्यानां ध्रुवाणामनिवर्तिनाम् ।
अनुत्तराणां का तर्हि गुणानामुपमास्तु ते ॥ ३४ ॥

गोष्यदोत्तानतां याति गाम्भीर्य लवणाम्भसः ।
यदा ते बुद्धिगाम्भीर्यमगाधापारमीक्षते ॥ ३५ ॥

शिरीषपक्षमायलघु स्थैर्यं भवति पार्थिवम् ।
अकम्प्ये सर्वधर्माणां त्वत्तथैर्येऽभिमुखीकृते ॥ ३६ ॥

अज्ञानतिमिरग्रस्य ज्ञानालोकस्य ते मुने ।
न रविर्विषये भूमिं खाद्योतीर्मापि विन्दति ॥ ३७ ॥

मलिनत्वमिवायान्ति शरच्चन्द्राम्बराम्भसाम् ।
तव वाग्बुद्धिचेष्टानां शुद्धिं प्रति विशुद्धयः ॥ ३८ ॥

अनेन सर्वं व्याख्यातं यत् कि चित् साधु लौकिकम् ।
दूरे हि बुद्धधर्माणां लोकधर्मास्तपरिस्विनः ॥ ३९ ॥

यस्यैव धर्मरत्नस्य प्राप्त्या प्राप्तस्त्वमग्रताम् ।
 तेनैव केवलं साधो साम्यं ते तस्य च त्वया ॥ ४० ॥
 आत्मेच्छाच्छलमात्रं तु सामान्योपांशु किं चन ।
 यत्रोपक्षिप्य कथ्येत सा वक्तुरतिलोलता ॥ ४१ ॥
 निरूपमस्तवो नाम तृतीयः परिच्छेदः ।

४. अद्भुतस्तवः

प्रतन्विव हि पश्यामि धर्मतामनुचिन्तयन् ।
 सर्वं चावर्जितं मारविजयं प्रति ते जगत् ॥ ४२ ॥
 महतोऽपि हि संरम्भात् प्रतिहन्तुं समुद्यतः ।
 क्षमाया नातिभारोऽस्ति पात्रस्थाया विशेषतः ॥ ४३ ॥
 यत् तु मारजयान्वक्षं सुमहत् क्लेशवैशासम् ।
 तस्यामेव कृतं रात्रौ तदेव परमाद्भुतम् ॥ ४४ ॥
 तमोविधमने भानोर्यः सहस्रांशुमालिनः ।
 वीर विस्मयमागच्छेत् स तीर्थ्यविजये तव ॥ ४५ ॥
 सरागो वीतरागेण जितरोषेण रोषणः ।
 मूढो विगतमोहेन त्रिभिर्निर्त्यं जितास्त्रयः ॥ ४६ ॥
 प्रशांससि च सद्धर्मानसद्धर्मान्विगर्हसि ।
 अनुरोधविरोधौ च न स्तः सदसतोस्तव ॥ ४७ ॥
 नैवार्हत्सु न तीर्थ्येषु प्रतिघानुनयं प्रति ।
 यस्य ते चेतसोऽन्यत्वं तस्य ते का स्तुतिर्भवेत् ॥ ४८ ॥
 गुणेष्वपि न सङ्गोऽभूत् तृष्णा न गुणवत्स्वपि ।
 अहो ते सुप्रसन्नस्य सत्त्वस्य परिशुद्धता ॥ ४९ ॥
 इन्द्रियाणां प्रसादेन नित्यकालानपायिना ।
 मनो नित्यप्रसन्नं ते प्रत्यक्षमिव दृश्यते ॥ ५० ॥
 आबालेभ्यः प्रसिद्धास्ते मतिस्मृतिविशुद्धयः ।
 गमिता भावपिशुनैः सुव्याहृतसुचेष्टितैः ॥ ५१ ॥

अद्भुतस्तवो नाम चतुर्थः परिच्छेदः ।

५. रूपस्तवः

उपशान्तं च कान्तं च दीप्तमप्रतिघाति च ।
 निभृतं चोर्जितं चेदं रूपं कमिव नाक्षिपेत् ॥ ५२ ॥

येनापि शतशो दृष्टं योऽपि तत्पूर्वमीक्षते ।
 रूपं प्रीणाति ते चक्षुः समं तदुभयोरपि ॥ ५३ ॥

असेचनकभावाद्वि सौम्यभावाच्च ते वपुः ।
 दर्शने दर्शने प्रीतिं विद्याति नवां नवाम् ॥ ५४ ॥

अधिष्ठानगुणैर्गत्रमधिष्ठातृगुणैर्गुणाः ।
 परया सम्पदोपेतास्तवान्योन्यानुरूपया ॥ ५५ ॥

कान्यत्र सुनिविष्टाः स्युरिमे ताथागता गुणाः ।
 ऋते रूपात् तवैवास्माल् लक्षणव्यञ्जनोज्जलात् ॥ ५६ ॥

धन्यमस्मीति ते रूपं वदतीवाश्रितान्गुणान् ।
 सुनिक्षिप्ता वयमिति प्रत्याहुरिव तदुणाः ॥ ५७ ॥

रूपस्तवो नाम पञ्चमः परिच्छेदः ।

६. करुणास्तवः

सर्वमेवाविशेषेण क्लेशैर्बद्धमिदं जगत् ।
 त्वं जगत्क्लेशमोक्षार्थं बद्धः करुणया चिरम् ॥ ५८ ॥

कं नु प्रथमतो वन्दे त्वां महाकरुणामुत ।
 ययैवमपि दोषज्ञस्त्वं संसारे धृतश्चिरम् ॥ ५९ ॥

विवेकसुखसात्म्यस्य यदाकीर्णस्य ते गताः ।
 काला लब्धप्रसरया तत् ते करुणया कृतम् ॥ ६० ॥

शान्तादरण्याद्रामान्तं त्वं हि नाग इव हृदात् ।
 विनेयार्थं करुणया विद्ययेवावकृष्यसे ॥ ६१ ॥

परमोपशमस्थोऽपि करुणापरवत्तया ।

कारितस्त्वं पदन्यासं कुशीलवकलास्वपि ॥ ६२ ॥
 ऋद्धिर्या सिंहनादा ये स्वगुणोद्भावनाश्च याः ।
 वान्तेच्छोपविचारस्य कारुण्यनिकषः स ते ॥ ६३ ॥
 परार्थैकान्तकल्याणी कामं स्वाश्रयनिष्ठुरा ।
 त्वय्येव केवलं नाथ करुणाकरुणाभवत् ॥ ६४ ॥
 तथा हि कृत्वा शतधा धीरा बलिमिव क चित् ।
 परेषामर्थसिद्ध्यर्थं त्वां विक्षिपत्वती दिशः ॥ ६५ ॥
 त्वदिच्छयैव तु व्यक्तमनुकूला प्रवर्तते ।
 तथा हि बाधमानापि त्वां सती नापराध्यते ॥ ६६ ॥
 करुणास्त्वो नाम षष्ठःपरिच्छेदः ।

७. वचनस्त्वः

सुपदानि महार्थानि तथ्यानि मधुराणि च ।
 गूढोज्ञानोभयार्थानि समासव्यासवन्ति च ॥ ६७ ॥
 कस्य न स्यादुपश्रुत्य वाक्यान्येवंविधानि ते ।
 त्वयि प्रतिहृतस्यापि सर्वज्ञ इति निश्चयः ॥ ६८ ॥
 प्रायेण मधुरं सर्वमगत्या किं चिदन्यथा ।
 वाक्यं तवार्थसिद्धा तु सर्वमेव सुभाषितम् ॥ ६९ ॥
 यच्छूक्षणं यच्च परुषं यद्वा तदुभयान्वितम् ।
 सर्वमेवैकरसतां विमर्दे याति ते वचः ॥ ७० ॥
 अहो सुपरिशुद्धानां कर्मणां नैपुणं परम् ।
 यैरिदं वाक्यरलानामीटशं भाजनं कृतम् ॥ ७१ ॥
 अस्माद्धि नेत्रसुभगादिदं श्रुतिमनोहरम् ।
 मुखात् क्षरति ते वाक्यं चन्द्राद्रवमिवामृतम् ॥ ७२ ॥
 रागरेणुं प्रशामयद्वाक्यं ते जलदायते ।
 वैनतेयायते द्वेषभुजज्ञोद्धरणं प्रति ॥ ७३ ॥
 दिवाकरायते भूयोऽप्यज्ञानतिमिरं नुदत् ।

शकायुधायते मानगिरीनभिविदारयत् ॥ ७४ ॥
 दृष्टार्थत्वादवितथं निष्क्रेशत्वादनाकुलम् ।
 गमकं सुप्रयुक्तत्वात् त्रिकल्याणं हि ते वचः ॥ ७५ ॥
 मनांसि तावच्छ्रोतृणां हरन्त्यादौ वचांसि ते ।
 ततो विमृश्यमानानि रजांसि च तमांसि च ॥ ७६ ॥
 आश्वासनं व्यसनिनां त्रासनं च प्रमादिनाम् ।
 संवेजनं च सुखिनां योगवाहि वचस्तव ॥ ७७ ॥
 विद्युषां प्रीतिजननं मध्यानां बुद्धिवर्धनम् ।
 तिमिरङ्गं च मन्दानां सार्वजन्यमिदं वचः ॥ ७८ ॥
 अपकर्षति दृष्टिभ्यो निर्वाणमुपकर्षति ।
 दोषान्त्रिकर्षति गुणान्वाक्यं तेऽभिप्रवर्षति ॥ ७९ ॥
 सर्वत्राव्याहता बुद्धिः सर्वत्रोपस्थिता स्मृतिः ।
 अवन्ध्यं तेन सर्वत्र सर्वं व्याकरणं तव ॥ ८० ॥
 यन्नादेशे न चाकाले नैवापात्रे प्रवर्तसे ।
 वीर्यं सम्यगिवारब्धं तेनामोघं वचस्तव ॥ ८१ ॥
 वचनस्तवो नाम सप्तमः परिच्छेदः ।

८. शासनस्तवः

एकायनं सुखोपायं स्वनुबन्धि निरत्ययम् ।
 आदिमध्यान्तकल्याणं तव नान्यस्य शासनम् ॥ ८२ ॥
 एवमेकान्तकान्तं ते दृष्टिरागेण बालिशाः ।
 मतं यदि विगर्हन्ति नास्ति दृष्टिस्मो रिपुः ॥ ८३ ॥
 अन्वभुङ्गा यदस्यार्थं जगतो व्यसनं बहु ।
 तत् संस्मृत्य विरूपेऽपि स्थेयं ते शासने भवेत् ॥ ८४ ॥
 प्रागेव हितकर्तुश्च हितवक्तुश्च शासनम् ।
 कथं न नाम कार्यं स्यादादीसशिरसापि ते ॥ ८५ ॥
 भुजिष्यता बोधिसुखं त्वद्गुणापचितिः शमः ।

प्राप्यते त्वन्मतात् सर्वमिदं भद्रचतुष्यम् ॥ ८६ ॥
 त्रासनं सर्वतीर्थ्यानां नमुचेरुपतापनम् ।
 आश्वासनं नृदेवानां तवेदं वीर शासनम् ॥ ८७ ॥
 त्रैघातुकमहाभौममसङ्गमनवग्रहम् ।
 शासनेन तवाकान्तमन्तकस्यापि शासनम् ॥ ८८ ॥
 त्वच्छासननयज्ञो हि तिषेत कल्पमपीच्छया ।
 प्रयाति तत्र तु स्वैरी यत्र मृत्योरगोचरः ॥ ८९ ॥
 आगमस्यार्थचिन्ताया भावनोपासनस्य च ।
 कालत्रयविभागोऽस्ति नान्यत्र तव शासनात् ॥ ९० ॥
 एवं कल्याणकलिलं तवेदं ऋषिपुङ्कव ।
 शासनं नाद्रियन्ते यत् किं वैशस्तरं ततः ॥ ९१ ॥
 शासनस्तवो नामाष्टमः परिच्छेदः ।

९. प्रणिधिस्तवः

श्रवणं तर्पयति ते प्रसादयति दर्शनम् ।
 वचनं ह्लादयति ते विमोचयति शासनम् ॥ ९२ ॥
 प्रसूतिर्हषयति ते वृद्धिर्नन्दयति प्रजाः ।
 प्रवृत्तिरनुगृह्णाति निवृत्तिरुपहन्ति च ॥ ९३ ॥
 कीर्तनं किल्बिषहरं स्मरणं ते प्रमोदनम् ।
 अन्वेषणं मतिकरं परिज्ञानं विशोधनम् ॥ ९४ ॥
 श्रीकरं तेऽभिगमनं सेवनं धीकरं परम् ।
 भजनं निर्भयकरं शङ्खरं पर्युपासनम् ॥ ९५ ॥
 शीलोपसम्पदा शुद्धः प्रसन्नो ध्यानसम्पदा ।
 त्वं प्रज्ञासम्पदाक्षोभ्यो हृदः पुण्यमयो महान् ॥ ९६ ॥
 रूपं द्रष्टव्यरक्तं ते श्रव्यरक्तं सुभाषितम् ।
 धर्मो विचारणारक्तं गुणरत्नाकरो ह्यसि ॥ ९७ ॥
 त्वमोघैरुद्घामानानां द्वीपस्त्राणं क्षतात्मनाम् ।

शरणं भवभीरूणां मुमुक्षूणां परायणम् ॥ ९८ ॥
 सत्पात्रं शुद्धवृत्तत्वात् सत्क्षेत्रं फलसम्पदा ।
 सन्मित्रं हितकारित्वात् सर्वप्राणभृतामसि ॥ ९९ ॥
 प्रियस्त्वमुपकारित्वात् सुरतत्वान्मनोहरः ।
 एकान्तकान्तः सौम्यत्वात् सर्वैर्बहुमतो गुणैः ॥ १०० ॥
 हृद्योऽसि निरवद्यत्वाद्रम्यो वायूपसौष्ठवात् ।
 धन्यः सर्वार्थसिद्धत्वान्मञ्जल्यो गुणसंश्रयात् ॥ १०१ ॥
 प्रणिधिस्तवो नाम नवमः परिच्छेदः ।

१०. मार्गावितारस्तवः

स्थायिनां त्वं परिक्षेपा विनियन्तापहारिणाम् ।
 समाधाता विजिह्वानां प्रेरको मन्दगामिनाम् ॥ १०२ ॥
 नियोक्ता धुरि दान्तानां खटुङ्कानामुपेक्षकः ।
 अतोऽसि नरदम्यानां सत्सारथिरनुत्तरः ॥ १०३ ॥
 आपन्नेष्वनुकम्पा ते प्रस्वरथेष्वथर्कामता ।
 व्यसनरथेषु कारुण्यं सर्वेषु हितकामता ॥ १०४ ॥
 विरुद्धेष्वपि वात्सल्यं प्रवृत्तिः पतितेष्वपि ।
 रौद्रेष्वपि कृपालुत्वं का नामेयं तवार्यता ॥ १०५ ॥
 गुरुत्वमुपकारित्वान्मातापित्रोर्यदीष्यते ।
 केदानीमस्तु गुरुता त्वच्यत्यन्तोपकारिणि ॥ १०६ ॥
 स्वकार्यनिरपेक्षाणां विरुद्धानामिवात्मनाम् ।
 त्वं प्रपाततटस्थानां प्राकारत्वमुपागतः ॥ १०७ ॥
 लोकद्वयोपकाराय लोकातिक्रमणाय च ।
 तमोभूतेषु लोकेषु प्रज्ञालोकः कृतस्त्वया ॥ १०८ ॥
 भिन्ना देवमनुष्याणामुभोगेषु वृत्तयः ।
 धर्मसम्भोगसामान्यात् त्वच्यसम्भेदमागताः ॥ १०९ ॥
 उपपत्तिवयोवर्णदेशकालनिरत्ययम् ।

त्वया हि भगवन्धर्मसर्वातिथ्यमिदं कृतम् ॥ ११० ॥

अविस्मितान्विस्मितवत् स्पृहयन्तो गतस्पृहान् ।

उपासते प्राञ्जलयः श्रावकानपि ते सुराः ॥ १११ ॥

अहो संसारमण्डस्य बुद्धोत्पादस्य दीप्तता ।

मानुष्यं यत्र देवानां स्पृहणीयत्वमागतम् ॥ ११२ ॥

मार्गावतारस्त्वो नाम दशमः परिच्छेदः ।

११. दुष्करस्त्वः

खेदः शमसुखज्यानिरसज्जनसमागमः ।

द्वन्द्वान्याकीर्णता चेति दोषान्गुणवदुद्धृहन् ॥ ११३ ॥

जगद्वितार्थं घटसे यदसङ्गेन चेतसा ।

का नामासौ भगवती बुद्धानां बुद्धधर्मता ॥ ११४ ॥

कदञ्चान्यपि भुक्तानि क चित् क्षुदधिवासिता ।

पन्थानो विषमाः क्षुण्णाः सुसं गोकण्टकेष्वपि ॥ ११५ ॥

प्राप्ताः क्षेपावृताः सेवा वेषभाषान्तरं कृतम् ।

नाथ वैनेयवात्सत्यात् प्रभुणापि सत्ता त्वया ॥ ११६ ॥

प्रभुत्वमपि ते नाथ सदा नात्मनि विद्यते ।

वक्तव्य इव सर्वैर्ह स्वैरं स्वार्थे नियुज्यसे ॥ ११७ ॥

येन केन चिदेव त्वं यत्र तत्र यथा तथा ।

चोदितः स्वां प्रतिपदं कल्याणीं नातिवर्तसे ॥ ११८ ॥

नोपकारपरेऽप्येवमुपकारपरो जनः ।

अपकारपरेऽपि त्वमुपकारपरो यथा ॥ ११९ ॥

अहितावहिते शत्रौ त्वं हितावहितः सुहृत् ।

दोषान्वेषणनित्येऽपि गुणान्वेषणतत्परः ॥ १२० ॥

यतो निमन्त्रणं तेऽभूत् सविषं सहुताशनम् ।

तत्राभूदभिसंयानं सदयं सामृतं च ते ॥ १२१ ॥

आक्रोषिरो जिताः क्षान्त्या द्रुग्धाः स्वस्त्ययनेन च ।

सत्येन चापवक्तारस्त्वया मैत्र्या जिघांसवः ॥ १२२ ॥

अनादिकालप्रहता बह्व्यः प्रकृतयो नृणाम् ।
त्वया विभावितापायाः क्षणेन परिवर्तिताः ॥ १२३ ॥
दुष्करस्त्वो नामैकादशः परिच्छेदः ।

१२. कौशलस्तवः

यत् सौरत्यं गतास्तीक्ष्णाः कदर्यश्च वदान्यताम् ।
कूरा: पेशलतां यातास्तत् तत्वोपायकौशलम् ॥ १२४ ॥
इन्द्रियोपशामो नन्दे मानस्तव्ये च सन्नातिः ।
क्षमित्वं चाङ्गुलीमाले कं न विस्मयमानयेत् ॥ १२५ ॥
बहवस्तुणशास्यासु हित्वा शश्यां हिरण्मयीम् ।
अशोरत सुखं धीरास्तृष्टा धर्मरसस्य ते ॥ १२६ ॥
पृष्ठेनापि कं चिन्नोक्तमुपेत्यापि कथा कृता ।
तर्षयित्वा परत्रोक्तं कालाशायविदा त्वया ॥ १२७ ॥
पूर्वं दानकथायाभिश्वेतस्युत्पाद्य सौष्ठवम् ।
ततो धर्मो गतमले वस्त्रे रङ्गं इवार्पितः ॥ १२८ ॥
न सोऽस्त्युपायः शक्तिर्वा येन न व्यायतं तव ।
घोरात् संसारपातालादुद्धर्तु कृपणं जगत् ॥ १२९ ॥
बहूनि बहुरूपाणि वचांसि चरितानि च ।
विनेयाशायभेदेन तत्र तत्र गतानि ते ॥ १३० ॥
विशुद्धान्यविरुद्धानि पूजितान्यर्चितानि च ।
सर्वाण्येव नृदेवानां हितानि महितानि च ॥ १३१ ॥
न हि वकुं च कर्तुं च बहु साधु च शक्यते ।
अन्यथानन्यथावादिन्दृष्टं तदुभयं त्वयि ॥ १३२ ॥
केवलात्मविशुद्धैव त्वया पूर्तं जगद्भवेत् ।
यस्मान्नैवंविवर्तं क्षेत्रं त्रिषु लोकेषु विद्यते ॥ १३३ ॥
प्रागेवात्यन्तनष्टानामनादौ भवसङ्कटे ।

हिताय सर्वसत्त्वानां यस्त्वमेवं समुद्यतः ॥ १३४ ॥
कौशलस्त्वो नाम द्वादशः परिच्छेदः ।

१३. आनृण्यस्त्वः

न तां प्रतिपदं वेद्मि स्याद्ययापचितिस्त्व ।
अपि ये परिनिर्वान्ति तेऽपि ते नानृणा जनाः ॥ १३५ ॥

तव तेऽवस्थिता धर्मे स्वार्थमेव तु कुर्वते ।
यः श्रमस्त्वन्निमित्तं तु तव का तस्य निष्कृतिः ॥ १३६ ॥

त्वं हि जागर्णि सुसानां सन्तानान्यवलोकयन् ।
अप्रमत्तः प्रमत्तानां सत्त्वानां भद्रबान्धवः ॥ १३७ ॥

क्लेशानां वध आख्यातो मारमाया विघाटिता ।
उक्तं संसारदौरात्म्यमभया दिग्विदर्शिता ॥ १३८ ॥

किमन्यदर्थकामेन सत्त्वानां करुणायता ।
करणीयं भवेद्यत्र न दत्तानुनयो भवान् ॥ १३९ ॥

यदि सञ्चारिणो धर्माः स्युरिमे नियतं त्वया ।
देवदत्तमुपादाय सर्वत्र स्युर्निवेशिताः ॥ १४० ॥

अत एव जगन्नाथ नेहान्योऽन्यस्य कारकः ।
इति त्वमुक्तवान्मूर्तं जगत् संज्ञपयन्न इव ॥ १४१ ॥

चिराय भुवि सद्धर्मं प्रेर्य लोकानुकम्पया ।
बहूनुत्पाद्य सच्छिद्यांस्त्रैलोक्यानुयहक्षमान् ॥ १४२ ॥

साक्षाद्विनेयवर्गीयान्सुभद्रान्तान्विनीय च ।
ऋणशेषं किमद्यापि सत्त्वेषु यदभूत् तव ॥ १४३ ॥

यस्त्वं समाधिवज्रेण तिलशोऽस्थीनि चूर्णयन् ।
अतिदुष्करकारित्वमन्तेऽपि न विमुक्तवान् ॥ १४४ ॥

परार्थावेव मे धर्मरूपकायाविति त्वया ।
दुष्कुहस्यास्य लोकस्य निर्वाणेऽपि विदर्शितम् ॥ १४५ ॥

तथा हि सत्सु सङ्काप्य धर्मकायमशेषतः ।

तिलशो रूपकायं च भित्त्वासि परिनिर्वृतः ॥ १४६ ॥
 अहो स्थितिरहो वृत्तमहो रूपमहो गुणाः ।
 न नाम बुद्धधर्माणामस्ति किं चिदनन्दुतम् ॥ १४७ ॥
 उपकारिणि चक्षुष्ये शान्तवाक्यायकर्मणि ।
 त्वय्यपि प्रतिहन्यन्ते पश्य मोहस्य रौद्रताम् ॥ १४८ ॥
 पुण्योदयिं रक्तनिधिं धर्मराशिं गुणाकरम् ।
 ये त्वां सत्त्वा नमस्यन्ति तेभ्योऽपि सुकृतं नमः ॥ १४९ ॥
 अक्षयास्ते गुणा नाथ शक्तिस्तु क्षयिणी मम ।
 अतः प्रसङ्गभीरुत्वात् स्थीयते न वितुसितः ॥ १५० ॥
 अप्रमेयमसङ्घेयमचिन्त्यमनिदर्शनम् ।
 स्वयमेवात्मनात्मानं त्वमेव ज्ञातुमर्हसि ॥ १५१ ॥
 न ते गुणांशावयवोऽपि कीर्तिः
 परा च नस्तुष्टिरवस्थिता हृदि ।
 अकर्शनेनैव महाहृदाम्भसां
 जनस्य तर्षाः प्रशामं ब्रजन्ति ह ॥ १५२ ॥
 फलोदयेनास्य शुभस्य कर्मणो
 मुनिप्रसादप्रतिभोद्धवस्य मे ।
 असद्वितर्ककुलमारुतेरितं
 प्रयातु चित्तं जगतां विघेयताम् ॥ १५३ ॥
 आनृण्यस्तवो नाम त्रयोदशमः परिच्छेदः ।
 अध्यर्धशतकं समाप्तम् । कृतिराचार्यमातृचेटस्य ॥
 इति मातृचेटविरचितं अध्यर्धशतकं
 अथवा प्रसादप्रतिभोधव शतपञ्चाशतकं च सम्पूर्णम् ।

adhyarddhashataka, Hymn of One Hundred-fifty Verses
 is a famous work by the poet Matricheta, an
 elder contemporary of king Kanishka (78 A.D.). Its simplicity,
 good choice of words, and easy and graceful style has made it
 popular among Buddhist literature. It serves the purpose of

a manual of BuddhisM for the novices.

In some places like the shlokas 12, 13, 17 and 18, jAtaka stories are pointed out; the shlokas 89, 111, 115 and 125 point to some events found in the suttapiTaka.

—○—○—○—
Hymn of One Hundred-fifty Verses

pdf was typeset on December 29, 2020
—○—○—○—

Please send corrections to *sanskrit@cheerful.com*

